



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - ഗ്രാമവികസനവകുപ്പ്-തൊടുപുഴ ബ്ലോക്ക് പഞ്ചായത്ത്-ലോക്കൽ ഫണ്ട് ഓഡിറ്റ് റിപ്പോർട്ട് 2013-14 ഖണ്ഡിക 3.1 -ബ്ലോക്ക് പഞ്ചായത്തിലേക്ക് ടെലിവിഷൻ വാങ്ങിയ ഇനത്തിൽ 15,600/- രൂപ ചെലവഴിച്ച നടപടിക്ക് സാധൂകരണം നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എ.സി) വകുപ്പ്

സ.ഉ (സാധാ)നം. 1360/17/തസ്വഭവ.

തിരുവനന്തപുരം, തീയതി: 28.04.2017

- പരാമർശം: 1. ഗ്രാമവികസന കമ്മീഷണറുടെ 10.03.2017 തീയതിയിലെ സി.ആർ.ഡി /977 / 2016/ഡി.പി.2 നമ്പർ കത്ത്.
2. തൊടുപുഴ ബ്ലോക്ക് പഞ്ചായത്തിൽ 30.01.2017 തീയതി നടന്ന സാധാരണ മീറ്റിംഗിലെ I(3)-ാം തീരുമാനം.

ഉത്തരവ്

തൊടുപുഴ ബ്ലോക്ക് പഞ്ചായത്ത് 2013-14 വർഷത്തിൽ നടപ്പിലാക്കിയ "സദ്ഭരണം-ബ്ലോക്ക് പഞ്ചായത്തിലേക്ക് ടെലിവിഷൻ,പ്രൊജക്ടർ,കമ്പ്യൂട്ടർ,എൽ.സി.ഡി.സ്കീൻ വാങ്ങൽ" (അടങ്കൽ തുക:1,99,043/-) എന്ന പദ്ധതിയിൽ ടെലിവിഷൻ വാങ്ങാനായി ചെലവഴിച്ച 15,600/- രൂപ ബ്ലോക്ക് പഞ്ചായത്തുകൾക്ക് ഫ്രണ്ട് ഓഫീസ് ഏർപ്പെടുത്തുന്നതിന് സർക്കാരിൽ നിന്ന് നിർദ്ദേശങ്ങൾ പുറപ്പെടുവിക്കുകയോ, ഭൗതിക സൗകര്യം ഒരുക്കുന്നതിനായി സർക്കാർ ഗ്രാന്റ് അനുവദിക്കുകയോ ചെയ്തിട്ടില്ല എന്ന കാരണത്താൽ ലോക്കൽ ഫണ്ട് ഓഡിറ്റ് 2013-14 റിപ്പോർട്ടിലെ ഖണ്ഡിക 3.1 പ്രകാരം തടസ്സപ്പെടുത്തുകയും മേൽ ചെലവിന് സർക്കാർ സാധൂകരണം വാങ്ങി ഓഡിറ്റ് തടസ്സം ഒഴിവാക്കുന്നതിന് നിർദ്ദേശിക്കുകയും ചെയ്തിരുന്നു.സർക്കാർ സാധൂകരണം നൽകണമെന്ന തൊടുപുഴ ഗ്രാമപഞ്ചായത്തിന്റെ പരാമർശം 2-ലെ യോഗതീരുമാനത്തിന്റെ അടിസ്ഥാനത്തിൽ പരാമർശം 1-ലെ കത്ത് പ്രകാരം സാധൂകരണത്തിനായി ഗ്രാമവികസന കമ്മീഷണർ അപേക്ഷിക്കുകയുണ്ടായി

2)ടെലിവിഷൻ നിലവിൽ നല്ല രീതിയിൽ പ്രവർത്തിച്ച് വരുന്നതായും ബ്ലോക്ക് പഞ്ചായത്തിലും,ബ്ലോക്ക് പഞ്ചായത്തിന് കൈമാറി കിട്ടിയ സ്ഥാപനങ്ങളിലും (ബ്ലോക്ക് പഞ്ചായത്ത് കോമ്പൗണ്ട്) എത്തുന്ന പൊതുജനങ്ങൾക്ക് വളരെയേറെ പ്രയോജനം ലഭിക്കുന്നുണ്ടെന്നും കൂടാതെ, നിലവിൽ ബ്ലോക്ക് ഇൻഫർമേഷൻ സെന്ററായി പ്രവർത്തിച്ച് വരുന്ന മുറിയിലാണ് ടെലിവിഷൻ സ്ഥാപിച്ചിരിക്കുന്നതെന്നും ആയതിനാൽ തൊടുപുഴ ബ്ലോക്ക്

പഞ്ചായത്ത് 2013-14 വർഷത്തിൽ നടപ്പിലാക്കിയ സർഭരണം-ബ്ലോക്ക് പഞ്ചായത്ത് ടെലിവിഷൻ, പ്രൊജക്ടർ, കമ്പ്യൂട്ടർ, എൽ.സി.ഡി.സ്ക്രീൻ വാങ്ങൽ എന്ന പദ്ധതിയിൽ ടെലിവിഷൻ വാങ്ങിയ 15,600/- രൂപ ചെലവ് ചെയ്ത നടപടിക്ക് സാധൂകരണം നൽകണമെന്നും ഗ്രാമ വികസന കമ്മീഷണർ പരാമർശം 1-ലെ കത്ത് പ്രകാരം അപേക്ഷിച്ചിട്ടുണ്ട്.

3) സർക്കാർ ഇക്കാര്യം വിശദമായി പരിശോധിച്ച സദുദ്ദേശ്യപരമായ പ്രവൃത്തിയായതിനാലും, പദ്ധതി ലക്ഷ്യം കൈവരിച്ചിട്ടുള്ളതിനാലും ബ്ലോക്ക് പഞ്ചായത്തിന് കൈമാറി കിട്ടിയ സ്ഥാപനങ്ങളിലും പഞ്ചായത്തിലും എത്തുന്ന പൊതുജനങ്ങൾക്ക് ഇതിന്റെ പ്രയോജനം ലഭിക്കുന്നു എന്നതിനാലും മറ്റ് ക്രമക്കേടുകളൊന്നും റിപ്പോർട്ട് ചെയ്തിട്ടില്ലാത്തതിനാലും പരാമർശം 1-ലെ അപേക്ഷ, പരാമർശം 2-ലെ യോഗ തീരുമാനം എന്നിവ പരിഗണിച്ചും മേലിൽ ഇത്തരം വീഴ്ച ഉണ്ടാകരുതെന്ന കർശന നിർദ്ദേശത്തോടെയും തൊടുപുഴ ബ്ലോക്ക് പഞ്ചായത്ത് 2013-14 വർഷത്തിൽ നടപ്പിലാക്കിയ സർഭരണം -ബ്ലോക്ക് പഞ്ചായത്തിലേക്ക് ടെലിവിഷൻ, പ്രൊജക്ടർ, കമ്പ്യൂട്ടർ, എൽ.സി.ഡി.സ്ക്രീൻ വാങ്ങൽ എന്ന പദ്ധതിയിൽ ടെലിവിഷൻ വാങ്ങിയതിനുള്ള ഇനത്തിൽ 15,600/- (പതിനയ്യായിരത്തി അറുനൂറ്റ രൂപ മാത്രം രൂപ ചെലവഴിച്ച നടപടിക്ക് സാധൂകരണം നൽകി ഉത്തരവ് പുറപ്പെടുവിക്കുന്നു.


ഗവർണ്ണറുടെ ഉത്തരവിൻ പ്രകാരം,

ഷിബു.എ.റ്റി
ഗവൺമെന്റ് അണ്ടർ സെക്രട്ടറി

- ഗ്രാമ വികസന കമ്മീഷണർ തിരുവനന്തപുരം.
- സെക്രട്ടറി, തൊടുപുഴ ബ്ലോക്ക് പഞ്ചായത്ത്, ഇടുക്കി ജില്ല.
- ഡയറക്ടർ, സംസ്ഥാന ഓഡിറ്റ് വകുപ്പ്, തിരുവനന്തപുരം
- പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്), കേരളം, തിരുവനന്തപുരം.
- അക്കൗണ്ടന്റ് ജനറൽ (എ & ഇ), കേരളം, തിരുവനന്തപുരം.
- അക്കൗണ്ടന്റ് ജനറൽ, (എൽ.ബി.എ & എ), കേരളം, തിരുവനന്തപുരം.
- വെബ് & ന്യൂ മീഡിയ, സൗത്ത് ബ്ലോക്ക്, ഗവ. സെക്രട്ടേറിയറ്റ്, തിരുവനന്തപുരം.

(സർക്കാർ വെബ് സൈറ്റിൽ പ്രസിദ്ധീകരിക്കുന്നതിന്)

ഡയറക്ടർ, ഇൻഫർമേഷൻ കേരളാ മിഷൻ, സ്വരാജ് ഭവൻ, നന്തൻകോട്. തിരുവനന്തപുരം
 (തദ്ദേശ സ്വയംഭരണ വകുപ്പിന്റെ ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിനായി ബ്ലോക്ക് ഫയൽ/ഓഫീസ് കോപ്പി)

ഉത്തരവിൻ പ്രകാരം

 സെക്ഷൻ ഓഫീസർ.